

**प्रेस विज्ञप्ति**

**दिनांक : 11-02-2006**

## शबरीकुंभ में स्वाभिमान जागृति प्रदर्शनी का उद्घाटन

कल शाम लगभग 4 बजे दक्षिण गुजरात के वनवासी क्षेत्र में संपन्न हो रहे शबरीकुंभ के अवसर पर कुंभ परिसर में वनवासियों के स्वाभिमान जागरण एवं स्वालंबन विषयों को समर्पित एक प्रभावी प्रदर्शनी का उत्साह एवं उमंग के साथ उद्घाटन किया गया।

मध्यप्रदेश के झाबुआ जिले में वनवासी बंधुओं द्वारा स्वालंबन हेतु साकार हो रहे शिवगंगा प्रकल्प का हूबहू दर्शन कराया गया है। शिवगंगा प्रकल्प के प्रथम चरण का प्रारंभ 2005 में हुआ। इस चरण में वनवासी क्षेत्र की जलपूर्ति की व्यवस्था के कार्यान्वयन हेतु जल संसाधन के विविध उपाय जैसे चेकडेम, नालों एवं झरनों का प्रबंधन, जलाशय निर्माण, नलकूप रिचार्जिंग, विद्यमान नलकूपों को गहरा करना आदि कार्यों में 5000 बंधुओं ने लगातार 80 दिन श्रमदान करके 1568 जलपूर्ति योजनाओं का आयोजन किया है जो कि अपने आपमें स्वालंबन का श्रेष्ठ नमूना है।

वनवासी कल्याण परिषद, मध्यप्रदेश द्वारा स्वालंबन प्रकल्प के अंतर्गत वर्तमान में 12 छात्रालय, एक चिकित्सालय एवम् 5 पर्यटन स्थलों का निर्माण किया गया है।

वनवासी सशक्तिकरण योजना के अंतर्गत दक्षिण गुजरात के संपूर्ण वनवासी जिले डांग में वैज्ञानिक ढंग से विचार किया गया है जिसमें संपर्क, चयन, प्रशिक्षण और अंत में परिणाम आदि स्तरों का आयोजन किया जायेगा।

**संपर्क :** संपर्क द्वारा विभिन्न वनवासी गाँवों में बसे नवयुवकों को जो अपने गाँव में ही बसना चाहते हैं, और अपने गाँव का विकास करना चाहते हैं, उनका संपर्क किया जायेगा।

**चयन :** चयन हेतु ऐसे गाँवों के गुट बनाकर 25-30 स्थानों पर त्रिदिवसीय चयन शिविरों का आयोजन किया जायेगा।

**प्रशिक्षण :** चयन शिविरों में चुने गये नव-युवकों को एक मास तक विविध कार्यों का प्रशिक्षण दिया जायेगा।

**परिणाम :** प्रशिक्षित युवकों को ग्राम्य उत्थान के लिये सतत मार्गदर्शन देकर प्रोत्साहित किया जायेगा। जिसके परिणाम स्वरूप ग्राम विकास की नई दिशाएँ प्राप्त होंगी। साथ ही ग्राम्य संस्कृति की सुरक्षा एवं संवर्धन होगा।

**कृष्णपालसिंह भदौरिया**

**संपादक**

**विश्व संवाद केन्द्र - गुजरात**

**Phone No. : (079) 26579301, Fax. No. : (079) 26579220**

**E-mail : vskguj@icenet.co.in, info@vskgujarat.com**

**Website : [www.vskgujarat.com](http://www.vskgujarat.com)**